

## احییات

# غزل

جناب الہم منظرِ نگر می

نظرِ انجام پر رکھیں نہ کیوں انجام سے پہلے  
چلے اک دَور ساقی گردشِ ایام سے پہلے  
خدا کی یاد ہو جاتی ہے تازہ یاد سے جن کی  
میں اُن کا نام لیتا ہوں خدا کے نام سے پہلے  
مذاقِ خاص ملتا ہے اُنھیں کو بزمِ ہستی میں  
جو عہرت گیر ہوتے ہیں مذاقِ عام سے پہلے  
مرے نعمتِ دل کی پیردی منظور ہے جن کو  
دہ کیفِ بخودی لیں بادۂ الہام سے پہلے  
کوئی دیکھے نیازِ شوق کی سرگرمی بیہم  
مٹ جاتے ہیں پروانے چراغِ شام سے پہلے  
یہ مانا اب ہو کی بوند بھی دل میں نہیں باقی  
مگر میں پی چکا ہوں خم کے خم اس جام سے پہلے  
وہ اک رنگیں تصورِ تھامری چشمِ تماشاکا  
میں تھا نا آشنا اس جلوۂ بے نام سے پہلے  
بغیضِ تابشِ داغِ جنوں آغوشِ تربت میں  
سحر آئی نظر مجھ کو لحد کی شام سے پہلے  
بہت مجبور ہیں اب انقلاباتِ زمانہ سے  
بسرو ہوتی تھی جن کی زندگی آرام سے پہلے

الہم سب زندگی کی لذتیں بے کیف ہو جائیں

جو انساں مبتلائے غم نہ ہو آرام سے پہلے